



పురుషుడు స్త్రీలో ప్రేమించేది, ఆత్మ, హృదయం, ప్రగ్న-కాదు. అతను లక్ష్యంచేసేది శరీరాన్నే. శరీరం చక్కందైతే, నీడైనా సరే అతను తృప్తిపడతాడు. శరీరంలోని ఆత్మల్ని అతడు తన నిరాదరణ, కాఠిన్యాలకి బలిగా కోరతాడు నాగరిక ప్రపంచంలో.

‘బుచ్చిబాబు’

హరీంద్రనాథ్ ఫోటోగ్రాఫీయ జీవితచరిత్రను తెరవేసిన నృత్యం చేసే ఆస్తిపంజరంకింద పోల్చాడు. ఈ వుపమానంలో ఆయన నూచించిన దలుచుకున్నది మానవహృదయంలో దాగివున్న అర్థంలేని భ్రాంతి. పిచ్చిని. ఆస్తిపంజరంయొక్క నీడల నృత్యంకింద పోల్చివుంటే దృశ్యం పూర్తిగా భయనకంగా మారివుండును. యదార్థ్య సంఘటనలు, హృదయ పరివర్తనాన్ని మార్చలేవు. కారణం? అవి యదార్థాలు గనక. ఎవ్వరికీ లభించనీ, ఎవరూ పొందకూడనీ, అగోచరమైనవాటిని ఆశించి వాటి కొరకు, వర్తమానాన్ని, ప్రస్తుత కర్తవ్యాన్ని త్యాగంచేసి, అవసరమైతే మృత్యువునికూడా ఆహ్వానించడంలో మానవహృదయం అమరత గణించు కుందని అనడం. కానికీ మనం చేయుగల్గిన న్యాయం.

ఆ దినానికి వుద్యోగయత్నాలు ముగించి, శివాలయానికి చేరు కున్నాడు నలినీకాంతం. అతనుచేసే ఉద్యోగయత్నాలు యితరులకోసం. భార్య, పిల్లలు, సంసారం, సంఘం వాటికోసం. అతనికి వుద్యోగం చెయ్యాలన్న కోర్కే లేదు. కాని, భోజనం, పెండ్లి, ఆచారాలు, కర్మలు, వీటిని గుర్తించినట్టే, వుద్యోగాన్నికూడా గుర్తించాడు. ఈ ప్రపంచనాటకంలో నటుడుగా వుండటంకంటే, దాన్నిచూచి ఆనందించడం అతని ఆదర్శం. కాని యీ ఆదర్శాన్ని అమల్లో పెట్టుకోడానికి చేసే యత్నాలుకూడా ఓ నటునే యనిగుర్తించలేకపోయాడు. యితర ‘ఆదర్శం? ఆరాధకుల మాదిరిగానే. తనకు యీ జన్మలో వుద్యోగం అవడని అతనికేదో ఓ ఆశ. తీరా ఏనా నిరాకరిస్తాడేమో కూడా. ఆ ఆలయంలో నూర్చుంటే అతని దినాలుగడిచిపోవు? వుద్యోగం యెందుకు? ‘ఏమండోయ్, ఏంజేస్తున్నారంటే ఫలానాపని చేస్తున్నానని చెప్పకోడం కోసమేగా?’ కాని యిట్లంటే భార్య? భార్య ఆమాయకురాలు. యితని వేదాంతంలో పడి యితని ఆదర్శాన్ని మెచ్చుకుని సహాయపడుతుంది. కాని ఆత్మ, మామా, తల్లి... వీళ్లమాట? తప్పదు, నిష్పగుండంలో దూకడం. తప్పవు యీ సంకెళ్లు. మనం చెయ్యకలిగింది, యీ సంకెళ్లు శబ్దం చెయ్యకుండా మాడడం మాత్రమే.

రాత్రి తొమ్మిది కావొస్తోంది. ఆలయానికొచ్చిన జనప్రవాహం సన్నగిలింది. ఆలయం చుట్టూ వున్న, నున్నటి యెత్తైన తెల్లటి గోడమందు నిలబడి కూన్యంవైపు చూస్తున్నాడు నలినీకాంతం. వెనక అమర్చపడ్డ పెద్దపెద్ద దీపాలు, కాగడాలు, నడిచిపోయ్యే వ్యక్తుల నీడలని గోడమీద పడేటట్లు చేస్తున్నాయి. ఆ నీడలు వికృతమైన భయంకరమైన ఆకారాలుదాల్చి, ఫోటోగ్రాఫీయ వుపమానంలోని ఆస్తిపంజరాల లాగున నృత్యంచేస్తున్నాయి. మెల్లగా కాగడాలు, వొకటి తర్వాత వొకటి ఆరడం మొదలెట్టాయి గోడ మీది నీడలుకూడా వింత ఆకృతి దాల్చడం మాని నిశ్చలంగా కనపడడం మొదలెట్టాయి. వ్యక్తిని సంధ్యా

రాగంలో క్రుంగిపోయిన ఆ కాశం ముందుగా నిలబెట్టినట్లుగా వుంది ఆనీడ. అది ప్రక్కకి తిరిగి నిలబడివున్న శ్రీదీ. చెవికన్న లోలకుకూడా కదలడం మానింది. కాళ్లు, చేతులు, చీరా - యివన్నీ నల్లటి నీడలో కలిసి పొయ్యాయి. ఆ నీడలో ఆకర్షణీయమైన ప్రక్కవైపు ముఖము (Profib) కనిపించింది. ఆ ముక్కు నుదుటి కింద సిగ్గుచేత కాబోలు వొంగి, చివరకు లోకాన్ని యెదుర్కునేందుకు సిద్ధమైనట్లుగా పైకి లొంగిచూచింది. ఆ పెదవుల వొంకర యెప్పడో బైటపడపొయ్యే నవ్వుని దాచుకుంది. ఆ చిన్నిగడ్డం వ్యక్తిత్వాన్ని, తీవ్రతను చూచిస్తుంది. నళినీకాంతంలో ఆరాధన బోధ్యత వెలిగింది. ఆ నీడను చూస్తో దినాలు గడపడం జీవితాన్ని వ్యర్థంచెయ్యడం కాదు. అది, గుహల చీకట్లో ప్రాణం నిలపెట్టుకోలేక తనయెదుట నీడగా మారిన అజంతా విగ్రహం. అతని భావాలు శూన్యంలోకి కదలడం ప్రారంభించాయి. నీడకూడా కదలి శూన్యంలోకి అంతరానం కావడం అతను గుర్తించలేదు. ఆ నీడను కర్తవ్యం అనుకుంటే ఆకాశంకాదు కాదు కద? అవదు. అని మానవసైత్రాల విమర్శనలకి అతీతం. తిరిగిచూశాడు. ఆ వ్యక్తి లేదు. చుట్టుపక్కల యెక్కడా శ్రీలే లేరు. శూన్యంలో మెరుస్తున్న కడసారి కాగడా కాస్తా ఆరింది.

౨

ఆ గోజునుండి, నళినీకాంతం మనస్సు 'ఆమె నీడ'లో వికృతం అయింది. ఆ నీడనుచూచి భ్రమించడం భ్రాంతిని అతనికి తెలుసు. ఈ లోకమే పెద్ద భ్రాంతైనపుడు, సౌందర్యమైన భ్రాంతిని వాంఛించడంలో దోషమేముంది? ఆమె వొక దేవకన్యకవలె తన నీడలో తన సౌందర్యాన్ని అతనిముందు ప్రదర్శించి, మళ్లా నిజరూపాన్ని చూపకుండా మాయమయి అతన్ని భగ్నహృదయనిగా చెయ్యడం విధి. అతనితో చెలగాటం ఆడడంలా తోచింది. అతన్ని నిరుద్యోగునిగా చెయ్యొచ్చు; వ్యాధిగ్రస్థునిగా చెయ్యొచ్చు; దుర్మతిపరునిగా చెయ్యొచ్చు విధి - కాని అతనితో గౌరవించి ప్రేమించుకుంటున్న హృదయాన్ని వెక్కిరించి అతని వుదేకాలను పరిహసించడం విధికి తగినది. తను, ఆ శ్రీని యెక్కడున్నాసరే చూచి తీరవలసిందే. మానవ హృదయ ఔన్నత్యాన్ని విధికి బుజువుపరచడానికి సంకల్పించుకున్నాడు.

అనేక సాయంకాలాలు ఆ దేవాలయం గోడముందే గడిపాడు నళినీకాంతం 'ఆమె నీడ'పై అతని అంతర్వేదాలు మూసుకున్నాయి. కోటినీడల భేతాళనృత్యాల మధ్యలో 'ఆమె నీడ'ను పోల్చి చూపకలడన్న ధైర్యం చిక్కింది. ఆమె నీడ గోచరించలేదు. అతని హృదయం తుపాసు ముగిసినతర్వాత కొండకఠిణరాలమీదనుండి జారిపొయ్యే మేఘాలవలె క్రుంగిపోతోంది. వుద్యోగం లభించినా నిరాకరించే సిద్ధిలోకి రాబోతున్నాడు. అతని సైత్రాలలోని వెలుగు సన్నగిలడం గుర్తించలేకపోలే దతనిభార్య. అతని నవ్వులో యత్నం వినిపించి దామెను. ఏదో కళ అతన్నివొదిలి వెళ్లిపోయింది. ఆ అధరాలలో ఆలసట, అరుచి, దూరం... ఇవన్నీ అతని భార్య తప్ప యింకెవ్వరు గుర్తించగలరు?

'మీరీమధ్య యెందుకండి అల్లా వున్నారు?' అందతని భార్య వాణి. వాణి నీడని ప్రదర్శించి భ్రమింపచేసేటంతటి రూపసి కాదు. ఆమెతో దగ్గర పరిచయం వున్నవాళ్లు చూడకలిగే సౌందర్యం లేక పోలేదు. ఆమె చక్కదనంలో స్ఫుటంగా కనిపించే లక్షణం సిగ్గు, బరువైన కనురెప్పలు పూర్తిగా పైకి వెళ్లేవు. ఆ దంతాలు పెదవుల వొంకరలోనుండి పూర్తిగా లోకం చూపులో పడవు. ఆమె పలుకులో నిద్రమత్తుచే పాడలేకపొయ్యే కోకిలకంతం వినిపిస్తుంది.

‘నాతో చెప్పకూడదూ? ఉద్యోగం గురించా? ఎందుకు వెధవ ఉద్యోగంలోనం మీకింత బెంగ, మనకేం? మనకున్న పాతికకరాలు వ్యవసాయం చేసుకుంటూ, గోదావరీ తీరాన్ని పర్లకాల నిర్మించుకుని. సాయంత్ర పడవలో పాడుకుంటూ, నీళ్లలోపడ్డ చంద్రబింబం నీడమాచుకుంటూ.....’

‘నీడ’ అన్న మాటదగ్గఱ వులిక్కిపడ్డాడు నళిని. ‘పోనీ మీకంత కష్టంగావుంటే మాట్లాడ న్లేండి...’ అని వాణి మూతి బిగించుకుంది. కాని ఇది తనుమూతి బిగించుకున్నంత మాత్రాన తేలిపోయే ఊభ కాదని వెంటనే గ్రహించుకుంది.

‘ఏమి లేదు. ఊరికినే.’

‘అబ్బ! చెప్పండి. చెప్పకపోతే యివాళ నే భోజనం చెయ్యను.’ అని అతని ముంగురులు సవరించింది.

‘ఏమీ లేదని చెప్పలా...’

‘చెబుదురూ...చెపితే అక్షరానికో ముద్దు చొప్పన అర్పించుకుంటూ నుంకంక్రింద...మనకి పిల్లలు లేరనా? అప్పడే పిల్లలేమిటండి!’ అని సిగ్గుతోనవుతుని కనురెప్పలతో అతని నుదుర్ని తాకింది.

నళినికి చెప్పనా?వొద్దా?అని యుద్ధంచేస్తున్న రెండు మనస్సులూ వొకటి అతికాయి. గా ఈవిషయం చెపితే తప్పేముంది? భార్యకి ద్రోహంచెయ్యడం లేదుగా.

‘ఐతే చెప్పనా?’

‘తప్పకుండా.’

‘కాని నీతో చెప్పడం భయంగావుంది. ఎవరికీ చెపితే అర్థమయ్యేది కాదు.’

‘అంత మాటల్తో చెప్పలేకపోతే కాగితంమీద వ్రాయండి. తీసుకురానా కలం?’

‘వొద్దు. చెప్పగలను. కాని, చెపితే ఎవరూ నమ్మరు.’

‘ఇంకొకళ్ల జోలెందుకు. నే నమ్ముతాగా.’

‘అదికాదు. నే పిచ్చివాడినని అనుకుంటావు.’

‘నాకు పిచ్చివాళ్లంటే మరీ యిట్టం. అసలు నేనే పిచ్చడాన్నని మీరనేకసార్లన్నారు. చెప్పండి.’

‘ఐతే విను. నేనో స్త్రీని చూచా.’ అని, వెనక్కి బార్లపడ్డాడు, భార్య ఆశ్చర్యాన్ని యెల్లా ప్రకటిస్తుందో చూద్దామని.

‘అందులో నమ్మరాంది, అరంటేనిదీ యేముంది?’

‘ఆ స్త్రీ చాలా చక్కంది.’

‘అదీ విపులంగానే వుంది.’

‘కాని నేనా స్త్రీని చూడలేదు.’

‘అదేమిటి, యిప్పుడేగా చూచానన్నారు; పైగా చక్కందిని మెచ్చుకున్నారు....’

‘అల్లాగేతే చెప్పను. చెప్పలా పిచ్చువాడినను కుంటావని...’

ఆ మె నీ డ

‘లేదు లేదు, కానీండి... కలలో చూశారా?’

‘అలాంటిదే, నీడ చూశాను, ఆ స్త్రీ నీడ.’

‘కలలోనా, నిజంగానా?’

‘కలలో లాగే వుంటుంది కాని కలగాదు. గోడమీద నీడ చూశాను. వెనక్కి తిరిగేప్పుటికి మళ్లా ఆ స్త్రీ కనిపించలేదు.’

‘ఏ దయ్యమేనా కాదుకద! ఎంత కాలంక్రిందట?’

‘నాకు జ్ఞాపకంలేదు, చాలా రోజులైంది.’

‘అయితే యింత దిగులెందుకు?’

‘నాకు మళ్ళా కనిపించక పోవడంవల్ల నేనాదృశ్యాన్ని మరిచి పోలేను.’

వాణి నవ్వుడం ప్రారంభించింది.

‘నవ్వులే నాకు నోప్పికలుగుతుంది. నీ ఈర్ష్యని యీ విధంగా ప్రకటించకు. నా ఆదర్శానికి దగ్గరగా వచ్చింది ఆ మెనీడ. అపే, నేనూ, వోలే లోకంలో బ్రతికివున్నాం కాని అన్న భావం నాకంతో కాంతి నిస్తుంది.’

ఈ వాక్యాలు వాణి అమాత్యపునవ్వులూ ధూళిపం జరిగినప్పుడు వినపడే శబ్దాన్ని వినపడేటట్లు చేశాయి.

‘పోనీ యీ భావాన్ని స్మరించుకుంటూ సంతోషంగా వుండరాదు?’

‘ఒకసారి ఆ వ్యక్తిని చూసి వుంటే.....’ మళ్లా మానంలో పడింది. అతని భావ, మానవ భావలో ‘అల్లా జరిగి వుంటే’ అన్నది చాలా విషాదకరమైన వాక్యం.

3

ఉద్యోగ యత్నాలు చేస్తూ యీ మహాపట్నం తేరుకున్నాడు నళిని. ఈ పట్నంలో జీవం వేగంగా కదిలిపోతుంది. వుద్యోగం యిచ్చేవ్యక్తిని కలుసుకోవడమే చాలా కష్టం. ఆ వ్యక్తిని వంటరిగా వున్నప్పుడు కలుసుకోవడంలో విజయంపొందితే ఎవరెవరు శిఖరాన్ని జయించినట్లే. నాలుగు దినాలూ ఆ బంగళామందు వొచ్చే పొయ్యేకార్లన్ని చూస్తూ నిలబడడంలోనే గడిచాయి. బిదోనాడు కనబడి మూడు మాసాలు గడిచింతర్వాత మళ్లా కలుసుకో మన్నాడు వుద్యోగం యిచ్చేవ్యక్తి. అదేనా అప్పుడు కనబడితే అలాగే వస్తా నన్నాడు. ఆఖరివిన్నపం చేసుకోడానికి బంగళాలోనికి ప్రవేశించాడు సాయంత్రం యేడు గంటలకు. లోపల దీపాలులేవు. బైటన్నీ పూలు మొక్కలూ, యెత్తుగా నిలబెట్టబడిన ఆర్చీవిమీద వింత రంగులుగల క్రీపర్లూ. లోపలిగోడకి యెదురుగా గేటుమీద పెద్ద పచ్చటి ఎలెక్ట్రిక్ దీపం. మొక్కల నీడలనుద్య ఆ గోడమీద ‘ఆ మెనీడ’ చూశాడు నళిని దాన్నిచూసి పోల్చుకుంటూ తనచుట్టూ మొరుగుతూ గంతులేసే కుక్కనికూడా గమనించ లేదతను. దాని నీడకూడా గోడమీదపడింది. ఆ నీడలో కుక్క లోక ఆడించి, మొరిగి మళ్లా గంతులేస్తూవెళ్లిపోయింది.

ఈనీడ ఆ మెనీడేయని గుర్తుపట్టగలిగాడు. కానీవ్యక్తి తనపూరువొచ్చే అవకాశాలెక్కడున్నాయి. ఈ ధనికునిబంధువు యీ నాగరిక ప్రపంచంవొదిలి శివాలయాలచుట్టూ ప్రదక్షణలు చెయ్యడం అసంభవం. పోనీ అడిగిచూస్తే, కోసించుకోదుకదా? కోసించుకుంటే వచ్చినప్పుడు యేమిటి? అతనికి వుద్యోగం రాక

పోవచ్చు పోలేం? ఈముష్టి ఏభై రూపాయల వుద్యోగం చెయ్యకపోతే దేశాని కేవిధమైన ఆపదా సంభవించదు. ప్రక్కకు తిరిగి చూశాడు. ఆ స్త్రీ వొదులుగా జెడ అల్లుకుంటూ, ఎత్తు జోళ్ళమీద చప్పుడు కాకుండా హంసలా నైట్ క్యీస్ వట్టూ విహరిస్తోంది. పయన్ను పాతికేండ్లలోపు. ఆకుపచ్చ ఎనామిల్ రాళ్ల లోలకులు ఆ మెనడకతో లయకల్లుతూ అల్లలాడుతున్నాయి. అతనివంక చూసింది. ఆ చూపులో పురుషుడు సమాధానం యివ్వలేని ప్రశ్న దాగివుంది. ఆమాతిలిగింపు, చిట్లించిన కనుబొమలు కిరీటంవలె నుదురుమీదకదుల్తూ, ఆ దృశ్యంలో ఆహ్వానం యిముడివుంది. ఎన్నోవిధాలు తర్కించిన అతనినున్న అతన్ని కార్యానికి పురిగొల్పింది. మొదట ఖంగారుగా మాట్లాడబోయాడు. కాలి బొటన వ్రేలితో నేల మీద అంకెలుగీచి, పైకి చూచేటప్పటికి, అతనిముందు నిలబడివుంది.

‘ఎవరికోసం?’

తను ఫలానాపనికోసం వొచ్చాననీ, తనది ఫలానాఊరినీ చెప్పాడు. ధైర్యంచేసి, వుద్యోగాల వ్యక్తి ఆమెకు తండ్రేనా అనికూడా ప్రశ్నించాడు.

‘అవును.’

ఆమెకు వివాహం అయిందాఅని అడగబోయాడు. ఆ ప్రశ్న ప్రమాదమైంది. ఆసలు ముందు శివాలయంమీద నీడ ప్రసరించింది యీవిడోకాడో తెలుసుకోవాలిగా. అది నిజమనితేల్చే, ఆమె జీవిత చరిత్ర తెలుసుకోడంలో ఆర్థం, పరమార్థం వున్నాయి.

‘మీరెప్పుడేనా మావూరిచ్చారా?’

‘ఏవూరు?’

మళ్లా ఫలానా ఊరినిచెప్పాడు.

‘లేదు.’

‘లేదూ?’

‘లేదు, లేదు.’

అనుమానంలేకుండా తేలిపోయింది, యీమె కాదని. ఓవేళ మరిచిపోయి వుండకూడదూ?

‘మీ కులదైవం యెవ్వరు?’

‘ఎందుకు?’

‘కుతూహలంవల్ల అడిగాను, క్షమించండి.’

ఈవ్యక్తి తన దైవంమీద కుతూహలంచూపడం, తనమీద కుతూహలం చూపడంలాగే భావించుకుంది.

‘ఫరవాలేదు. ఇందులో క్షమించడానికేముంది. ఏమిటి మీరడిగింది?’

‘మీరు, మీవారు పూజించేదైవం యెవ్వరు?’

‘విష్ణువు.’

‘శివుడు కాదన్నమాట?’

‘ఫలానాఅని గట్టిగా నాకు తెలియదు. ఏదో వుజ్జాయింపుగా చెప్పాను.’

‘ఎప్పుడేనా యేవూరేనా వెళ్లినప్పుడు, శివాలయానికి వెళ్లారా?’

‘లేదు. లేదు?’

‘పో, ఏ ఆలయానికై వాసరే వెళ్ళారా?’

ఆశ్రీకి నవ్వు, ఆశ్చర్యంకూడా వచ్చాయి. గంతులేనే కుక్కపిల్లను యెత్తుకుని దాని వీవుమీద వేళ్ళతో రాస్తూ అతని వేపు తీవిగామాస్తూ, ఆదరణమాపింది దృష్టిలో.

‘నే నెప్పుడూ యేగుడికీ వెళ్ళలేదు. మీ ప్రశ్నలు చాలావంతగా వున్నాయి.’

‘నాకు తెలుసు నన్ను క్షమించాలి. మీరన్యధా అనుకోకుండావుంటే నేను మీకు సమాధానం చెప్పగలను.’

‘ఫరవాలేదు చెప్పండి... ఓరే ‘నారీ’ ఆ గేటుముయ్యి.’ నారీ గేటుమూసి నిద్రమించాడు.

‘నేను మాఊరి శివాలయంగోడమీద ఓ శ్రీనీడ చూశాను. అదిచాలా ఆకర్షణీయమైంది. వెనక్కి తిరిగేప్పుడికి ఆమెమళ్ళా కనుపించలేదు. అనీడని నేపోల్చుగలను. ఈనాటివరకూ మళ్ళా ఆమెనికాని ఆమె నీడనికని చూడలేకపోయాను. అదృష్టవశాత్తు యీనాడే గోడమీద మీనీడమాసి అమెడేసని పోల్చుకున్నా. కాని, మీరు చెప్పినదానివల్ల నీగుణాదని తెలుసుకుని నిరాశచెందా. నిరాశచెందినా, మిమ్మల్ని, చూడడం వూర్తి నిరాశకాదు.’ ఈ వాక్యాలు, ముఖ్యంగా చివరివాక్యం ఆమెలోదాగివున్న స్వార్థాన్ని, ‘నేను- చక్కందానినైనా - నన్నెవరూ - గమనించడంలేదు -’ అన్న భావం చెలరేగి, యితనిమీద వొక చెప్పరాని స్నేహభావం యేర్పరుస్తుంది. తన నాగరికప్రపంచంతా నటనతోనూ, పైపైమెరుగులతోనూ, పాశ్చాత్య సాంఘికాచారాలతోనూ, కపటాలతోనూ నిండివుంది. అందులో ఆమెకులోతైన జీవం కనపడలేదు. మట్టి బంధుడైన కవిత్వంలోవున్న పిచ్చి, వున్నాదాన్ని తనశరీరం తాకలేదు. ఆనాటివరకూ తన హృదయాన్ని విప్పి అరిచేతులోపెట్టిన భాషనే వినలేదు. పాడుపడి తుప్పుపట్టిన నరాలకుప్ప మధ్య అతను సొంద ర్యానికి చేసిన సంబోధన మారుమోగింది. నాగరికతజీర్ణించి నీరసించిన ఇండ్రయాలు చెలరేగి చిందులు తొక్కాయి.

‘అట్లాగా?’ అనగలిగింది ఆశ్చర్యంతో. కొంతసేపు నిశ్శబ్దం - కుక్కనాలుక బైటపడవేసి చేసే రొదమాత్రం వినిపిస్తూంది.

‘నా సాహసాన్ని మన్నించాలి’ అన్నాడు.

‘అహ, లేదు, కాదు, - ఫరవాలేదు... నిజంగానా?’

ఈ మాటలలో అర్థంలేకపోయినా ఆతృత, నూత్నమైనప్రియత్వం వినగలిగాడు. నైట్ క్విన్ లోంచివచ్చే సువాసన ఆమె ఫేస్ పాడర్ వాసనలోకలసి ఆతన్ని ఆవరించింది.

‘పాపం, మీకానీడనుమాస్తే అంత సంతోషమే...’ తరవాత మాట్లాడలేకపోయింది. కార్ హార్న్ వినిపించడం గేటు తెరవబడడం జరిగాయి.

తలవని తలంపుగా అతనికి ఉద్యోగం లభించింది. దీనికి కారకురాలు, తను ఆనాడు బంగళాలో మాట్లాడిన ఉద్యోగాలాయని కూతురని అతను గ్రహించుకున్నాడు. ఈ ఏళ్లైరూపాయల వుద్యోగానికి, వికసించే ఆత్మలని చంపుకుని, ఆత్మహత్య యత్నాలని ముగించి యెగపడేవారు, మన దేశంలో వేలకేవేల మంది వున్నారు. కాని యీ దౌర్భాగ్యుడికి మాత్రం యీ వుద్యోగం సంతోషం యివ్వలేకపోయింది. నిశ్చింతగా సాగిపోయే అతని జీవనానికి, అతని పిచ్చి ఆదర్శం అడ్డుతగిలి తనమీద ఆధారపడే వారి

జీవితాన్నికూడా దుర్భరంగా జేసింది. నిర్మలమైన ఆకాశంమీద, 'ఆమె నీడ' పెద్ద భయంకరమేఘంగా కప్పింది. ఆమె సౌందర్యాన్ని మెచ్చుకోవడంవల్ల కదా యీ వుద్యోగం యిప్పించ గలిగింది! ఆనాడు, ఆమెను తిట్టివుంటే—నిజంగా అతను మోసపోయాడని, ఆశాభంగం జరిగిందనీ చెప్పివుంటే...యెంత గౌరవంగా వుండును! ఈ ఉద్యోగం రాకపోను కదా. ఆమెకీ సంగతి చెబుతూ లేఖ వ్రాద్దామనుకున్నాడు.

'ఆదినం మీ నీడ'ని చూసి 'ఆమె నీడ'ని భ్రమించాను. ఎందుకో తెలియదు. అది పొరపాటు. ఆమె నీడకీ మీదానికి పోలికలేదు. ఆమెనీడ చాలా అందమైనది. మిమ్మల్నిచూసి భంగపడ్డాను...! ఈ ఉత్తరం సులభంగా వ్రాయగలిగాడు; అంత సులభంగానూ చించివేశాడు.

అతనప్పడే ఉద్యోగంలో ప్రవేశించి ఆరుమాసాలైంది. తెలపుదినాలకి యింటికొచ్చాడు. అలవాటుప్రకారం ఆరోజు సాయంత్రమూడా శివాలయానికెళ్ళాడు. మళ్ళా ఆగోడముందే, ఆ దీపాలే, ఆ నీడలే—అన్నీ ఆనాటి దృశ్యమే. వైకుంఠ పాళి పటాలు అమ్మడానికి ప్రయత్నిస్తున్న వొక పిల్లాడినీడ ఆగోడమీద పడింది.

'మీను పఠాలు కాసాళానీ' అని నీల్చాడు.

'వోడు; ఇది అమ్మగారి కాని ముగ్గుల రెండుకురా—పోయి కేళెళ్ళోట అమ్మగారి అన్నాడు నళినీ వాడి నటన గోడమీద చుస్తూ. వాడు మళ్ళా నీడమయ్యాడు.

'ఇంట్లో అమ్మగారు ఆడుకుంటారు తీసికళ్ళండి.'

'పోరా వెధవా...అమ్మగారు లేదు అయ్యగారులేరు.'

'అజేంటండీ, మీరేగా అయ్యగారు. సవకండి పఠంకానీ...'

'పోతావాపోవా...ఉండు చూడనీ' అని గోడమీద నడిచివచ్చే శ్రీరూపాం చూశాడు.

'సవకండీ...'

ఆమెనీడ యీ పిల్లాడినీడలో మరుగుపడింది.

'దూరంగా నిలబడ్డా, వో కానీ యిచ్చుకుంటాను...! అన్నాడు. పాపం, ఆపిల్లాడికి యితని చిరాకుకి కారణంయేం తెలుస్తుంది?

'మీరడిగారు కాబట్టి కానీకి రెండు...! పిల్లాడు కదిలాడు చివ్వకి, రెండుపఠాలూ అర్పించి. సత్యమైన 'ఆమెనీడ'ని గోడమీద చూడగలిగాడు నళినీ. ఆముక్కు, ఆపెదవుల వొంకర, ఆ అల్లలాడి ఆగిపోయ్యే లోలాకులు, ఆ రాణీహోదాని సాటించే ఆగడ్డం,—అంతా ఆమెనీడే. నీడ నిలిచింది; నిశ్చలంగా అజంతా విగ్రహంలా గోడమీద అమర్చబడింది.

'బాబు గోరూ, యిందాకా మీ కిచ్చింది వొకటా? రెండు పఠాలాండి?' మళ్ళా పిల్లాడు సిద్ధమయ్యాడు. 'ఎన్నోకొన్ని—వుండు చూడనీరా...! పిల్లాడు. ఆశ్చర్యంతో గోడవంకచూడడం మొదలెట్టాడు. నళినీ హృదయం సంతోషంతో పొంగి పొరలింది. ఆ పిల్లాడికి మనో కాని యిద్దామనిపించింది. వైకుంఠ పాళీని కొన్నాడు; వైకుంఠాన్ని చూడబోతున్నాడు. పక్కకి తిరిగి చూశాడు.

కళ్ళు నలిపి మళ్ళా బాగ్రతగా లేచిచూచాడు. గోడమీద మళ్ళాచూసి పోల్చుకున్నాడు...మళ్ళా మళ్ళా చూశాడు...ఎవ్వరు? నిజమే? అవును, నిస్సందేహంగా...అతని భార్యవాణి. అతని భార్యే 'ఆమె నీడ' సృష్టికర్త నిజంగా జీవితనాటకం, తెరవెనక నాట్యమాడే అస్తిపంజరాల నీడే.